

BØNARLØTAN

APRÍL

2024

39. árg.

2. páskadagur

Lukas 22. 46-71



ZAREPTA

Várlegan 2024 fyri fólk við breki verður 26-28. apr. Heitið á leguni er *Lívsgleði og rørsla*. Tilmelding: varlegan@zarepta.fo. Kunning: Kári Skýlindal 504544. Tørvur er á starvsfólki.

FILIPSOYGGJAR, Nayba, NTM

Liz og Ragnar Niclasen

Kankanaey samkomurnar høvdu samfelagsmøti um páskirnar. Trúgvandi ymsastaðni frá gleddust um at savnast. Hetta er einasta høvi hjá fleiri teirra at síggja hvørt annað. Liz hevði ikki møguleika at luttaka vegna sjúku og aðrar umstøður har. Biðið um grøðing, og at vit kunnu arbeiða sum vanligt í verkinum her.

KRINGVARPIÐ

7. apr. kl. 17 útvarpsmøti, Ebenezer

7. apr. sjónvarpsandakt, Jóhan við Neyst

EVANGELISKA RØDDIN á radio.fo (meir á www.evr.fo)

Sunnukv. kl. 21.00Kelduvaðið (endursent hós kv. kl. 21)

Týskv. kl. 21.00Á torginum (endursent sunnud. kl. 12.30)

2. Týsdagur

2. Mós. 32. 1-14

ATLANTIC MISSION

Juvel II liggur í Randers til 7. apr. Biðið,
at Harrin virkar við anda og kraft.
Skráin sæst á www.atlanticmission.fo



DANMARK, Kolding

Anne og Jan Zachariassen

Eg fari til Texas í dag at luttaka, tá víðagitni Jesus-filmurin fyri
deyv verður sýndur. Eg verði heima aftur 10. apr.

USA, Nebraska, Ethnos 360

Rachel og Peter Hansen

2-6. apr. verða leiðslufundir í Arizona fyri flogførini hjá NTM.
13-26. apr. verða leiðarafundir í Tailandi fyri lond í fjareystri.
Biðið um vísdóm og Harrans leiðslu í avgerðum.

3. Mikudagur

1. Tess. 1. 1-10

SENEGAL, Dakar

Marion og Hans Arni Jensen

Ryan 15

Vit verða í Guinea 3-11. apr. og vitja eisini í Tarensa í tveir
dagar. Marion skal m.a. ráðgeva fólki, ið læra eitt ættarbólkamál.
Biðið, at neyðug hjálp verður veitt, og at starvsfólkið har verður

eggjað. Familjan, ið hevur ábyrgdina av gistingarhúsinum í Dakar, noyddist heim í longri tíð. Ein familja hjálpir nú í tveir mánaðir – biðið Harran leggja øðrum á hjarta at hjálpa.

ONGLAND, European Christian Mission

Dorit og Simon Marshall

Harrin hevur varðveitt og signað ferðirnar hjá Simon. Í apr. verður hann í Póllandi, Týsklandi, Kekkia og Niðurlondum, har hann skal hitta trúboðarar.

4. Hósdagur

2. Mós. 32. 15-35

FØROYAR

Else og Poul Johan Djurhuus

Poul Jóhan er við Juvel II í Randers fram til 7. apr. Boðað verður í gongugøtuni, mætir verða í leigaðum hølum, og fólk verða boðin til sangløtu umborð. Elsa er nú opererað í báðum knøum.



Birgit og Svenning av Lofti

Svenning er við Atlantic Mission í Randers fram til 7. apr. og verður síðani har í nakrar dagar.

- Anna Maria og Rógvi Joensen
- Khuldah og Sámal Mikkelsen, Josva 14, Ester 13, Samuel 9
- Dora og Niels Pauli Nónstein, Andreas 14, Kristina 13
- Danjal og Synnøve av Rana, Anna Emilie 9, Lukas 3

5. Fríggjadagur

Sálm. 130 og 131

FØROYAR

Vanja og Svein í Prestgarði, Terji 11, Petra 10

Mamma flutti heim til Harran 8. mars. Noregsferðin í mars varð

signað, og Harrin virkaði. 5-7. apr. havi eg møtir saman við norðmonnum í Frigstad. 23. apríl fari eg til Drammen, har Vision Norge tekur upp vitnisburð og sang. Soleiðis ber til at rækka útivið eina mió. menniskjum við evangeliium.

– **Rutt og John í Skemmuni**

– **Anna og Símun Pætur á Torkilsheyggi**

USA, North Carolina

Charlotte, Calvary Church

Gudny og John Munro

Møtini um páskirnar verða vanliga væl vitjað, og eisini koma nógv fólk, sum ikki vanliga ganga á møti. Biðið um ávøkst.

ONGLAND, Cornwall

Anna og David Rodda

Vinir Jesusar er lítill bólkur av trúgvandi, sum pastor Musa og Augustin leiða við tí endamáli at stovnseta samkomur millum saafi fólkið. 5. apr. hava tey ein dag við bøn og føstu fyri djørvum vitnum í ymiskum saafi bygdum. Fundur verður í Onesimusarhúsi, har undirvíst verður í at rækka út til bygdinar.



6. Leygardagur

1. Tess. 2. 1-20

DANMARK

Anna og Hans Djurhuus

Føroyskt møti verður 6. apr. kl. 19 í Bethaniakirkjuni, Dag Hammarskjöldsg. 2A, Aalborg. Biðið fyri møtinum.



OM, SUÐURAFRIKA, Mamelodi Aids Hope

Tanja og Kurt Abrahams

Hanna 0

Í des. 2022 søkti Tanja um visum at verða verandi í Suðurafrika, men hevur einki hoyrt aftur enn. Kurt kann í fyrsta lagi søkja um visum at sleppa til Føroya, tá ið hon hevur fingið sítt. Biðið, at henda tilgongdin gongur skjótt og væl.

7. Sunnudagur

2. Mós. 33. 1-23

OM, LOGOS HOPE, TeenStreet

Tilmeldingarfreistin til summartoymini hjá OM er 15. apr. Tvey toymi verða í summar: Tey 15-18 ára gomlu fara til Póllands 2-10. aug. at arbeiða við ukrainskum flóttafólkum. Tey yvir 18 ár fara til Albania 27. juni - 9. juli at arbeiða við samkomum har. Ársfundurin hjá OM Føroyum verður 22. apr. kl. 19 á Spinnarínum í Klaksvík.



PAPUA NÝGUINEA, Sorimi (fj.arb.)

Carol og Poul Joensen

8. Mánadagur

1. Tess. 3. 1-13

ÍSLAND, Reykjavík, Akurinn

Rósa og Jógvan Purkhús

Akureyri, Sjónarhæð, Ástjörn

Biðið fyrri tveimum gentum, sum tóku ímóti Jesusi á ungdómsleguni í fjør. Biðið, at nógv børn og starvsfólk koma til Ástjörn, og at virkseimið kann halda á, inntil Jesus kemur aftur.



FØROYAR

Shamila og Høgni Johannesen

STEVN er byrjað við umleið 100 luttakarum. Nýtt lið byrjar helst eisini í apr. Biðið, at Harrin vegleiðir, nú so nógv er sett í verk.



*Í dag fyllir Ryan Jensen 15 ár

9. Týsdagur

2. Mós. 34. 1-17

SENEGAL, Tongia

Lív Poulsen

Eg eri heima og fari aftur til Senegal um hálvan apr. Ungi umsetarin byggir hús; vónandi verða tey liðug, áðrenn regntíðin byrjar í juni. Biðið um frið og semju í landinum, nú forsetaval var í mars, at ferðin til Senegal gongur væl, og at vit framhaldandi sleppa at arbeiða her.

10. Mikudagur

1. Tess. 4. 1-18

MEKSIKO, Mixtec, Oaxaca

Inga McKendry

Eg undirvísi á málsskeiði á Moorland biblíuskúlanum. Sue, starvsfelagin, skal til onkolog í USA 10. apr. Biðið, at krabbin ikki er virkin. Arbeiðið við mixtec umsetingini heldur fram, hóast nakað seinkað. Vit báðar eru uttanlands, men nakað verður gjørt um netið.



NTM - FØROYAR

Noomi og Eli Christiansen

Hadassa 13, Tabita 10, Debora 8, Natan 5

DANMARK, Skovlunde
Sara og Andrew Berghamar
Noah 17, Lydia 7

Vit gleðast um at kunna fylgjast við fólki, sum eru nýggj í trúnni ella søkjandi. Fleiri vórðu doypt um páskirnar. 11-12. apr. skipa vit fyri *Prephjúnabandsskeiði* í samkomuni. Biðið, at Harrin signar og styrkir hjúnini, ið luttaka.



DANMARK
Glostrup Frikirke

12. Fríggjadagur**Sálm 132 og 133**

DANMARK, Kristnastova
Sólva og Jákup Hansen

Biðið, at Harran reisir upp fólk at taka við starvinum í Kristnastovu at tæna menniskjum og leiða arbeiðið í og út frá húsinum, og at vit sum hjún kenna leiðslu Harrans!



Susan og Øssur Berghamar

Vit bæði eru ikki ung longur; tað eru tí ikki vit, sum taka tey tyngnu tøkini í sambandi við verkið í Kristnastovu – tað gera onnur trúføst fólk, tibetur. Men vit royna at stimbra, stuðla og vitja, har vit merkja, at tørvur er. Biðið fyri okkum. berghamar@kristnastova.dk



FØROYAR**Unn og Jógvan Zachariassen**

Frá 13. apr. leiði eg, saman við øðrum, Billy Graham-møtini í Krakow í Pólandi. Vit vænta eini 16.000 fólk, har trúgvandi fólk eisini bjóða vantrúgvandi vinum við at hoyra evangelið. 26. apr.

verða Billy Graham-møtir í Porto, Portugal, har eg aftur eri við at leiða. Vit vænta eini 7.000 fólk. Biðið fyri fyrireikingunum og um, at Harrin leiðir mangar sálir frá deyða til lív.



– Elin og Jógvan Jacobsen

– Lis Zachariassen

– Annika og Poul Færø

– Anna og Óli Steinberg

– Maria og Jens Bech

**USA, New Tribes Mission, Alabama****Judy og Óli á Grømma Jacobsen**

Vit verða í Tailandi 14-28. apr. á stevnu, ið er 4. hvørt ár fyri NTM leiðarar og ráðgevar í Asia. Eisini verða fundir við NTM leiðsluna. Síðani vitja vit systkin míni og vinir í Danmark. Vit verða í Føroyum 6-28. mai.

FRANKARÍKI, Nantes, OM**Cecile og Jóhannis Mortensen****Sarah 13, Leah 10, Abigail 5**


Møti í grannalagnum verður 14. apr. Jóhannis og Abigail verða í Føroyum fram til 1. mai. Samkomuvíkuskifti verður 2. mai. Takk fyri bønir.

15. Mánadagur

Matt. 8. 1-17

ONGLAND, Birmingham, OM
Claire og Craig Niclasen
Rebekah 16, Lydia 14

Mission Partners Network Forum verður 15-18. apr. 121 fólk úr 49 missiðsfelagsskapum í Evropa koma saman at viðgera persónligan stuðul til missið. Claire er við til at fyriskipa og leiða. Biðið fyri luttakarum og felagsskapum, at Gud talar til teirra, um fleiri arbeiðsfólk til akurin, at evangelið verður boðað, og at Jesus verður dýrdargjörður.



DANMARK, Hirtshals, Malta
Ansa og Arnold Mortensen
Ewelina 14

Biðið áhaldandi fyri sunnudagsskúlanum, sum savnar alsamt fleiri donsk børn, og fyri ungdómsmøtunum, at tey ungu taka ímóti Harranum.

16. Týsdagur

Lukas 23. 1-19

GRØNLAND, Nuuk
Naalakkap Jiisusip Oqaluffa
Hans Sivertsen

Aftur í ár bjóða vit 30-35 børnum og 30-35 ungum á legu í Naalersitaq. Síðstu árin er Sofus Gregersen komin við toymi av ungum at hjálpa, men í ár



ber honum ekki til, og tí leita vit eftir fólki ella hjúnum at avloysa. Eisini er sera stórvur tørvur á hjúnum, sum kunnu hjálpa til við t.d. matgerð og reingerð.

17. Mikudagur

Lukas 23. 20-34

ÍRLAND, Global Serve International Guðrun og Ivor Tutty


Samkoman veksur hvørja viku, og útbyggingin av samkomu-bygninginum gongur væl, hóast nakað seinkað. Biðið, at arbeiðið eydnast, og at fígging verður í lagi, so bygningurin verður liðugur sum ætlað í sept.

18. Hósdagur

Lukas 23. 35-56

ITALIA, Molise Heidi og Regin Guttesen Trisha 12, Emma 7

Býurin Campobasso við 60.000 íbúgvum liggur stutt frá okkum. Vit vilja náa býin við evangeliinum. Biðið fyri hesum.



SVEIS, Versoix, Redeemer Grace Jeanette og Solomon Magura Reuben 10, Micah 10

19. Fríggjadagur

Lukas 24. 1-23

MEKSIKO, Michoacán, Puruandiro Hansy og Martin Tuohy Victoria 17, Emma Grace 16, Jónatan 14, Markus 12, Evita 9, Joy 7

Biðið fyri *Pescadores* (fiskimenn). Hetta eru eini 10 í samkomuni, sum vitja á sjúkrahúsi fríggjadagar at tosa við, biðja fyri og bjóða bæði sjúklingum, familju hjá innløgðum, og starvsfólki cappuccino. Teir stuðla og bera fólki í kreppu evangelið.



DANMARK, Odense

Árni Helmsdal

Um 100 fólk komu til 40 ára hátíðarhaldið frá kl. 10 á morgni til 10 á kvøldi. Signingarríkt! Fríggjadagar seinnapart evangelisera vit á gøtuni. Biðið um opinleika.

20. Leygardagur

Lukas 24. 24-53

INDONESIA

Krissy og Daniel Hansen

Zephaniah 3, Selah Rose 1

Vit vórðu eggjað av vitjanini í Føroyum. Tað var signað at vitja familju og vinir umframt at hitta fleiri, ið vit ikki kendu. Vit fara aftur til Indonesia fyrst í mai. Biðið fyri ferðini og fyrireikingunum, ið skulu gerast, áðrenn vit fara aftur til Asmat ættarbólkin.

21. Sunnudagur

2. Mós. 35. 20-35

GRØNLAND, Qaqortoq

Marjun og Páll Poulsen

Biðið Harra skurðarins, *Luk. 10.2*, senda okkum leiðarar til legu 3 og 4, frá 9-25. juli. Somuleiðis, at flutningstól okkara, báturin Juvel, er liðugt umvældur og royndarsigldur væl og virðiliga at fara aftur til Grønlands við Sandfrakt fyrst í mai.



TÝSKLAND, Hückeswagen, Ethnos 360
Wina og Benjamin Hansen
Noah Elias 12

Stórir tórvur er á fólki í tænastru kring allan heimin. Vit samskipa tænastru hjá teim ungu, ið eru farin út við NTM/ Ethnos 360. Biðið og takkið Gudi, at røttu fólkinum verða send í rættari tíð.



TURKALAND, Istanbul
Annika og Stephen Everett

Annika hjálpur í bókhaldinum hjá turkiskt leidda bólkinum Ümit (Vón), ið stuðlar samkomum at hava *outreach*, serliga á sumri. Eisini eru tiltøk á netinum um t.d. evangelisering og leiðslu fyri ung úr turkiskum samkomum. Vanliga luttaka 60-80 fólk, sum so seinni kunnu fara á *outreach*. Vit geva grundlæru, serliga tí so mangir trúboðarar verða útiðstir. Minnst árliga evangeliserings- og bønartiltakið 23. apr. á oynni Büyük Ada út fyri Istanbul.



PAPUA NÝGUINEA, Mengen
Annika og Simon Flanagan
Nya 15, Noah 14, Karis 10, Judah 8, Ethan 6

Vit eru í Norðurlandi og vitja familju, vit ikki hava sæð í fimm ár. Síðani vitja vit samkomur í Edinburgh. Biðið, at oyrtaskurð-viðgerð hjá Noah í USA eydnast væl, at Gud varðveitir okkum á

ferðunum til USA og aftur til PNG, og at dyr verða opnaðar fyri evangeliinum í Malvoni, Mile og Pakia.

Flaggdagur

2. Mós. 36. 20-38

PAPUA NÝGUNEIA

Lili og Brian Poulsen

Elliot 7, Jude 5, Evelyn 3, Olivia 0

Vit kanna nú, saman við Shaiebly-familjuni, ættarbólkin Qaqet, har vit møguliga fara at búgva og boða evangelið. Vit kanna m.a., hvussu slepst til og frá, og hvussu útgerð og vørur fáast hagar.

*Í dag fyllir Markus Tuohy 12 ár

Dýri biðidagur

Sálm. 134 og 135

FILIPSOYGGJAR, Puerto Prinsessa

Cathy og Jógván J. Rasmussen

Vit eru í Italia allan apr. og verða í Føroyum síðstu trýggjar vikurnar av mai í sambandi bókaútgávu hjá Óla á Grømma.

27. Leygardagur

Matt. 9. 14-26

GRØNLAND

Juvel II

Gull-Britt og Karsten Hansen

Vit hava vitjað samkomur í vetur og greitt frá verkinum við Juvel II í Grønlandi. Enn vantar nakað av manning til summarið: maskinfólk, sangarar og tónleikarar. Biðið, at eisini ung koma við at boða evangelið fyri unga ættarliðnum í Grønlandi. Kunning: Karsten á 285007.



GRØNLAND, Qasigiannnguit
Solveig og Daniel Kinda

VENESUELA, Puerto Ordaz
Nurimar og Jóhannus Frants Poulsen

28. Sunnudagur

2. Mós. 37. 1-16

JAPAN

Shino og Hallur Mortensen
Kano 14, Nana 12, Louie 10, Rio 4
Biðið fyri okkara *English Café* fyri vaksin. Har eru eini 6-8 uttanífrá, sum koma regluliga, og onnur, ið koma av og á. Fyrst vilja vit knýta vinabond og opna samkomuhúsið. Seinni vóna vit at hava bíbliutíma við onkrum teirra.



FILIPSOYGGJAR, Naplud (f)
Monika og Tim Sharp
Hanna 15




29. Mánadagur

Matt. 9. 27-38

PAPUA NÝGUINEA, Kovol
Natalie og Philip Hansen
Louis 6, Timon 4

Nú koyra generatorar, akfør o.a. aftur sum vanligt eftir brennievnistrot síðstu mánaðirnar. Flogfør og tylur okkara fáa tó enn ikki Jet A brennievni og mugu tí brúka av goymsluni. Biðið fyri flogferðslu- og trúboðara-toyminum. Vit takka Gudi fyri, at Stanley, starvsfelagin, kom til Kovol hóast hesar avbjóðingar.



TAILAND, Chiang Mai
Corine og Sørin Joensen
Aron 12, Noah Kristian 10

Vit fara aftur til Tailands í juli. Sørin ætlar at vitja í Føroyum í mai.



Útgevri	KBS (Kristniboðssambandið)
Blaðnevnd	Róland í Skorini, ábyrgd, Ernst Olsen, Elsa í Skorini, Randi Østerø, Dóra D. Gaard, Kristianna J. Heinesen, Óli Jákup Jacobsen, Jónvør Christiansen, Durita Olsen, Barbara og Ragnar Vest og Sigurð Ó. Vang.
Avgreiðsla	Óla Hendrik av Fløtum, tel. 227057
Uppseting	Grafikmaster, tel. 502022
Myndasavn	info@grafikmaster.fo
Prent	Føroyaprent, tel. 314555
Teldupostur	prayerservicefo@gmail.com
Heimasíða	www.kbs.fo



©KBS. Loyvt er at endurgeva tilfarið, um keldan verður nevnd.

BÓKATÆNASTAN

Biðið fyri bókatænastuni hjá Leirkerinum og Logos Hope!

HARRIN ER HIRÐI MÍN

154 síður 200 kr.

Phillip Keller, f. 1920 í Eysturafrika, var royndur seyðamaður og visti, hvat tað var at verja eitt seyðafylgi móti ymiskum vandum. Hann dregur nútíðar sjónarhorn inn í gitnasta sálm-in, sum nakrantíð er skrivaður, og megnar við innliti sínum at ugga, styrkja og flyta myndina yvir á kærleika og umsorgan, sum Góði Hirðin hevur fyri fylgi sínum. Leon Andreasen týddi.



FORLAGIÐ LEIRKERIÐ

Bílegging á www.leirkerid.fo
Kráargøta 36 • Klaksvík
Tel. 718191 • leirkerid@leirkerid.fo